

13-06-2016

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - తండ్రి తీమతము ఏమనగా, ఈ పాత ప్రపంచము నుండి మీ

ముఖమును తిప్పేసుకోండి. జీవన్ముక్తి కొరకు దైవీ గుణాలను, నడవడికలను ధారణ చేయండి ”

ప్రశ్న:- ఏ మర్కాదలను తండ్రి తప్ప ఇతరులెవ్వరూ నేర్పించలేరు ?

సమా:- పవిత్రమైన పవిత్రముగా తయారుచేయడం - ఇది అన్నింటికంటే గొప్ప దైవీ మర్కాద(నడవడిక).

“ మీరు గృహస్థములో ఉంటూ పవిత్రముగా ఉండండి ” - ఈ శిక్షణ ఒక్క తండ్రి మాత్రమే ఇస్తారు. ఇది ఇతరులెవ్వరూ ఇవ్వలేరు. పిల్లలైన మీరు బేహద్(అనంతమైన) సన్యాసము. మీరు ఈ పాత ప్రపంచమంతటినీ బుద్ధి ద్వారా మరచిపోవాలి. పవిత్రతను ధారణ చేస్తే మిగిలిన మంచి నడవడికలన్నీ స్వతహాగా వచ్చేస్తాయి.

పాట:- ఈ రోజు మానవులమైన మేము అంధకారములో ఉన్నాము.....(ఆజ్ అంధరేమే హై)

ఓంశాంతి. పిల్లలు పాటలోని ఒక చరణాన్ని విన్నారు. ప్రపంచములో ఒకవైపు భక్తిమార్గము వారు, రెండవవైపు జ్ఞాన మార్గములోని పిల్లలైన మీరు ఉన్నారు. వారు భక్తిమార్గములోని మెట్లు ఎక్కుతూ ఉంటారు. పిల్లలైన మీరు జ్ఞాన మార్గములోని మెట్లు ఎక్కుతూ ఉంటారు. భక్తి మార్గములోని మెట్లు దిగుతారు. అర్ధకల్పము నుండి భక్తిలోని మెట్లు ఎక్కుట జరుగుతుందని పిల్లలైన మీకు తెలుసు. భక్తి కూడా మొదట అవ్యభిచారిగా ఉంటుంది. తర్వాత వ్యభిచారిగా అవుతుంది. పూర్తి మూఢ నమ్మకములోకి వచ్చేస్తారు. కొంచెము కూడా అర్థము చేసుకోరు. మేము అంధకారములో ఉన్నామని కూడా పాడతారు. సద్గురువు లేకుంటే గాఢాంధకారమంటారు. ఇచ్చట గురువులు చాలా మంది ఉన్నారు కానీ సత్యమైన గురువు ఎవరు? సాధు సత్పురుషులు, మహాత్ములు, భక్తులు మొదలైన వారందరూ సాధన చేస్తారు అనగా స్మృతి చేస్తారు. శాస్త్రాలు, వేదాలు, ఉపనిషత్తులు మొదలైనవి చదువుతూ ఉంటారు. ఇన్ని చదువుతున్నా భగవంతుడు వచ్చినప్పుడే మనకు సద్గతినిస్తారని అంటారు. సద్గతిదాతనే పతితపావన అని అంటారు. ఇప్పుడు పిల్లలైన మీరు గాఢాంధకారములో లేరు. మీరు జ్ఞాన ప్రకాశములోకి వచ్చారు. పతితపావనుడైన తండ్రిని తెలుసుకున్నారు, మీరు వారిని స్మృతి చేస్తారు కూడా. ఏ పిల్లలు ఎంత స్మృతి చేస్తారో, జ్ఞాన ధారణ చేస్తారో, అంత వారి అజ్ఞాన అంధకారము వినాశనమైపోతుంది. ప్రకాశములోనికి ఒక్క తండ్రి మాత్రమే తీసుకొని వెళ్తారు. జ్ఞాన అంజనాన్ని సద్గురువు ఇచ్చారు(జ్ఞాన్ అంజన్ సద్గురు దియా,.....)..... అది కాటుక కాదు. ఇది జ్ఞానానికి సంబంధించిన విషయము. జ్ఞానముతో పాటు యోగము కూడా ఉంటుంది. ఏ మనుష్యులు భక్తిని నేర్చుతారో వారితో కూడా యోగముంటుంది. ఇప్పుడు పిల్లలైన మీ బుద్ధియోగము నిరాకార పరమపిత పరమాత్మతో జోడింపబడింది. మీలో కూడా నెంబరువారుగా ఉన్నారు. సర్వశక్తివంతులైన పరమపిత పరమాత్మనితో పిల్లలైన మీకు తప్ప ఇతర మనుష్యమాత్రులెవ్వరికీ యోగము లేనే లేదు. మీరు తండ్రితోనూ, ముక్తి-జీవన్ముక్తిధామాలతో కూడా యోగము జోడించవలసి ఉంటుంది. జీవన్ముక్తి కొరకు దైవీ నడవడికలు చాలా బాగుండాలి. ఈ సమయములో అందరి నడవడికలు ఆసులీగా ఉన్నాయి. పరమపిత పరమాత్మని గుణాలు కూడా మహిమ చేయబడ్డాయి కదా. వారు మనుష్య సృష్టికి బీజరూపులు, చైతన్యమైనవారు, ఆనంద సాగరులు, సత్యమైనవారు, జ్ఞానసాగరులు. వారు

సదా పవిత్ర సాగరులు. ఇది వారి అవినాశి పదవి. ఇతర మనుష్యులెవ్వరికీ ఈ అవినాశి పదవి ప్రాప్తి కాదు. ఇప్పుడు మీరు జ్ఞాన సాగరముగా, పవిత్ర సాగరముగా అవుతారు. కానీ పరిమితముగా(కొద్ది కాలానికీ) అవుతారు. తండ్రి అంటున్నారు - నేను అనంతమును అనగా సదా పవిత్రుడను. కానీ మిమ్ములను అనంతముగా అలా తయారు చేయలేను. ఎందుకంటే అలా చేస్తే ఈ సృష్టి నాటకము ఎలా నడుస్తుంది? 84 జన్మలు ఎలా భోగిస్తారు? మీరు సదా కొరకు అలా కాలేరు. మిమ్ములను మితముగా తయారుచేస్తాను. మీరు 21 జన్మలకు మాత్రము అవుతారు. 21 వంశాలు(తరాలు) అని కూడా వ్రాసి ఉన్నారు. మీరు సదా కొరకు అగుట ఈ డ్రామాలోని నియమము కాదు. నేను సదా పవిత్రుడను. నేను ఉండేదే పరంధామములో. నా వద్ద జ్ఞానము, పవిత్రత మొదలైనవి ఉండనే ఉన్నాయి. మీరు మర్చిపోయినందున పిల్లలైన మిమ్ములను గాఢాంధకారము నుండి జ్ఞాన-యోగముల ద్వారా వెలుపలికి తీసి పవిత్రులుగా తయారుచేస్తాను. నేను పరంధామము నుండి వచ్చాను. ఇప్పుడు నన్ను స్మృతి చేయండి అని ఇతరులెవ్వరూ చెప్పలేరు. ఈ మహావాక్యాలను ఎవ్వరూ కాపీ చేయలేరు. నేను వచ్చేదే పిల్లలైన మిమ్ములను 21 జన్మలకు రాజాధి రాజులుగా తయారుచేసేందుకు మరి మీరు తయారవ్వాలి కదా. కల్పక్రితము తయారైనవారే ఇప్పుడు మరలా అవుతారు.

ఎంతమంది పిల్లలు పవిత్రంగా అవుతారో, ఎంతమంది అజామికుని వంటి పాపాత్ములుగా అవుతారో పిల్లలైన మీకు తెలుసు. ఎంతోమంది అశుద్ధముగా, మురికిగా అయిపోతారు. తండ్రి వచ్చి మురికి వస్త్రాలను శుభ్రము చేయవలసి వస్తుంది. ఆత్మయే మురికిగా అవుతుంది. ఆత్మలకు తెలుపుతున్నారు - మాయ మిమ్ములను ఎంతో మురికిగా తయారు చేసేసింది. ఇది కేవలం ఈ ఒక్క జన్మ మాట కాదు. ఇది జన్మ-జన్మాంతరాల విషయము. ఆత్మలను శుభ్రము చేసేందుకు లక్ష్యము అనే సబ్బును ఇస్తాను. నన్ను స్మృతి చేస్తే ఆరిపోయిన మీ ఆత్మ ఈ యోగము ద్వారా మళ్ళీ వెలుగుతుంది. తండ్రినైన నన్ను ఎంతగా స్మృతి చేస్తారో అంత వెలుగు వస్తుంది. మిమ్ములను నేను స్వర్గములోకి పంపాను. మాయ మురికిగా చేసేసింది అని బాబా స్మృతినిష్టిస్తున్నారు. ఇప్పుడు మరలా నేను మిమ్ములను స్వర్గానికి అధికారులుగా తయారు చేసేందుకు వచ్చాను. నేను ఈ బ్రహ్మ శరీరము ద్వారా శిక్షణను ఇస్తున్నాను. తండ్రి ఆత్మలతో మాట్లాడారు - పిల్లలారా! లౌకిక తండ్రిని మర్చిపోండి. దేహ సంహతము, దేహ సంబంధాలన్నీ మర్చిపోయి తండ్రినైన నన్ను స్మృతి చేస్తే మీ ఆత్మ శుభ్రమౌతూ పోతుంది. భవిష్యత్తులో శరీరము కూడా కొత్తది లభిస్తుంది. తత్వాలు మొదలైనవన్నీ సతోప్రధానంగా, క్రొత్తవిగా అవుతాయి. తండ్రి అంటున్నారు - ఇప్పుడు పాత ప్రపంచాన్ని మర్చిపోతూ వెళ్ళండి. నన్ను స్మృతి చేస్తే మీరు మొదట నా వద్దకు వచ్చి స్వర్గములోకి వెళ్తారు. ఇది పాత ప్రపంచము. ఇందులో ఏ వస్తువును తయారుచేసినా దానికి కొత్త పేరు పెడతారు. కొత్త ఢిల్లీ, పాత ఢిల్లీ అని అంటారు కదా. కానీ ఈ ప్రపంచము పాతది కదా. ఇప్పుడు పిల్లలైన మీరు ఈ పాత ప్రపంచము నుండి బుద్ధియోగమును పూర్తిగా తొలగించాలి. ఆత్మల మధురమైన ఇల్లు నిర్వాణధామము. మనము అచ్చటకు వెళ్లాలి. స్వయాన్ని ఆత్మ అని నిశ్చయము చేసుకోవాలి. తండ్రి అంటున్నారు - నన్ను స్మృతి చేస్తే, అంతమతి సో గతి అవుతుంది(అంతిమ సమయంలోని మీ స్మృతిని బట్టి గతి లభిస్తుంది). మనుష్యులు అనేకమందిని స్మృతి చేస్తూ ఉంటారు. కొంతమంది వారి గురువులను, కొంతమంది కృష్ణుని స్మృతి చేస్తూ ఉంటారు. కృష్ణుడు మొదలైనవారు ఎచ్చటకు వెళ్లారో ఎవ్వరికీ తెలియదు. అందరూ పునర్జన్మలలోకి రావలసిందే అని కూడా ఎవ్వరికీ

తెలియదు. ఈ ఆచారము - పద్ధతి సృష్టి ప్రారంభము నుండి కొనసాగుతూనే ఉంది. సత్తయుగము ఆదిలో దేవీ దేవతలుంటారు. పునర్జన్మ అచ్చటి నుండే ప్రారంభమై ఉంటుంది. మొట్టమొదటి పవిత్ర మానవుడు శ్రీకృష్ణుడు. అతడి మహిమ గొప్పది. లక్ష్మీనారాయణులకు అంత మహిమ లేదు. ఎందుకంటే చిన్న పిల్లలు పవిత్రంగా, సతోప్రధానంగా ఉంటారు. అందువలన పిల్లల మహిమ గాయనము చేయబడింది. కృష్ణునికి చాలా మహిమ ఉంది కానీ కృష్ణపురము ఎక్కడ ఉందో వారికి తెలియదు. సత్తయుగమును వైకుంఠమని అంటారు కానీ కృష్ణుని ద్వాపర యుగములోకి ఎందుకు తీసుకెళ్లారో తెలియదు. అదే కృష్ణుడు ఇంకే ఇతర నామ-రూప-దేశాలలో రాడు. అవే నామ-రూపాలు మరో జన్మలో ఉండవు. కృష్ణుడు సత్తయుగములో ఉండేవాడు. ఈ జగదంబ-జగత్త్వతలు లక్ష్మీనారాయణులొకరినొకరు మీకు తెలుసు. సత్తయుగమును కృష్ణపురమని అంటారు. ఇప్పుడిది కంసపురము. ఇవన్నీ ఆసులీ పేర్లు. అచ్చట దైవీ సంప్రదాయముండేది. ఇచ్చట ఆసులీ సంప్రదాయముంది. తండ్రి సంగమ యుగములో కూర్చొని తెలియజేస్తున్నారు. ఆ తండ్రి రచయిత. వారిని మనుష్య సృష్టికి జీవరూపులని అంటారు. వారు తప్పక నూతన మనుష్య సృష్టిని రచిస్తారు కదా. మీరు పతితపావనులు, ఈ పతిత సృష్టిని పావనముగా చేయండి అని మీరు మహిమ కూడా చేస్తారు. పావన సృష్టిని రచించి పతిత సృష్టిని వినాశనము చేయించండి అని వేడుకుంటారు. కనుక బ్రహ్మ ద్వారా పావన సృష్టిని రచించి, శంకరుని ద్వారా పతిత సృష్టిని వినాశనము చేయిస్తారు. ఈ విషయాలు ఇతరులెవ్వరికీ అర్థము కావు. ఇప్పుడు పిల్లలైన మీరు తండ్రితో యోగము జోడిస్తారు. బాబా మైల బట్టలను ఉతికి శుభ్రము చేస్తారు. అప్పుడు కొన్ని బట్టలు చిరిగిపోతాయి. కొంతమంది చాలా మలినమై అజామికుని వంటి పాపాత్మలుగా ఉన్నారు. వారికి ధారణ ఏ మాత్రము లేదు. తండ్రి ఎన్నో మంచి విషయాలు తెలుపుతున్నారు. మధురమైన ప్రియమైన పిల్లలారా! - అత్యంత ప్రియమైన తండ్రినైన నన్ను స్మృతి చేయండి. అత్యంత ప్రియమైన సుఖధామమును స్మృతి చేయండి. ఈ విషయాలు కూడా మీకు ఇప్పుడే తెలుసు. ప్రపంచములో ఎవ్వరికీ తెలియదు. ఇప్పుడిది దుఃఖధామముగా ఉంది. మనుష్యులు త్రాహి-త్రాహి అని అంటూ ఉంటారు. ఒకరినొకరు చంపుకుంటూ ఉంటారు. ఓ భగవంతుడా! రక్షించు అని అంటూ ఉంటారు. నోటి నుండి ఈ మాటలు తప్పక వెలువడుతూ ఉంటాయి. తండ్రి ముక్తిదాత అయ్యి ఉంటారు.

ముఖ్యంగా పిల్లలైన మిమ్ములను జనరల్ గా అందరినీ సుఖధామములోకి తీసుకెళ్లేందుకు తండ్రి వచ్చారని మీకు తెలుసు. పిల్లలైన మీలో కూడా నశా గలవారు నంబరువారుగా ఉన్నారు. ఈ చదువు తక్కువైనదేమీ కాదు. ఎవరిని చదివిస్తున్నారో కూడా గమనించండి. అజామికుని వంటి పాపాత్మలను చదివించి స్వర్గానికి అధికారులుగా తయారుచేస్తున్నారు. అందరూ తమోప్రధానంగా ఉన్నారు. వారిని సతోప్రధాన ప్రపంచములోకి తీసుకెళ్లవలసి వస్తుంది. ఇచ్చట దైవీ గుణాలను ధారణ చేయాలని పిల్లలకు మాటి మాటికి అర్థం చేయించడం జరుగుతుంది. ఇచ్చట మీ బుద్ధిలో లక్ష్యము ఉంటుంది. ఈ పవిత్రతా మర్యాదను ఇతరులెవ్వరూ నేర్పించలేరు. సన్యాసులు ఇల్లు-వాకిళ్లను వదిలిస్తారు. ఇచ్చట తండ్రి అంటున్నారు - మీరు ఇల్లు-వాకిలి వదలరాదు. మీరు ఈ పాత ప్రపంచాన్ని వదిలేయాలి. అది హద్దు సన్యాసము, ఇది బేహద్ సన్యాసము. ఆ సన్యాసులకు కూడా ఎంతో గౌరవము లభిస్తుంది. సాధు సమాజము ప్రభుత్వానికి కూడా సలహా ఇస్తుంది. పోను

పోను ఈ సన్యాసులు మొదలైనవారు కూడా మాతలైన మీ పాదాల పై పడ్డారు. మాతలు లేకుంటే వారు ఉద్ధరింపబడరు. ఎందుకనగా మాతలైన మీరు జ్ఞానమునిస్తారు. అంతేకాని వారి పాదముల పై పడే మాటేమీ లేదు. ఎవరైనా నమస్తే లేక రాం-రాం అంటే బదులివ్వవలసి వస్తుంది. బాబా కూడా పిల్లలూ, నమస్తే అని అంటారు. నేను పిల్లలైన మిమ్ములను నా కంటే ఉన్నతంగా తయారుచేస్తాను. మిమ్ములను బ్రహ్మాండమునకు, సృష్టికి రెండింటికీ అధికారులుగా తయారుచేస్తాను. నేను వానప్రస్థములోకి వెళ్ళిపోతాను. మీరు శ్రీమతమును అనుసరించవలసి వస్తుంది. ఈ పాత ప్రపంచము నుండి ముఖము తిప్పేసుకోవలసి వస్తుంది. రాముడు, రావణుడు, సీతల ఆట బొమ్మ ఉంది కదా. సీత రావణునికి వీపు చూపుతుంది, రాముని వైపు ముఖము తిప్పుతుంది. కృష్ణుని చిత్రము కూడా ఉంది. నరకమును కాలితో తంతున్నారు. స్వర్గ గోళము చేతిలో ఉంది. తండ్రి చాలా మంచి రీతిగా అర్థం చేయిస్తారు. కానీ ఎవరో కొందరు మాత్రమే అరుదుగా ఈ వ్యాపారము చేస్తారు. తండ్రికి తమ పాత శరీరము, మనస్సు, ధనాలను ఇచ్చి కొత్తది తీసుకుంటారు. ఇది చాలా ఫస్ట్ క్లాస్ భీమా(ఇన్ షూరెన్స్). తండ్రి అంటున్నారు - మీరు మీ ఆత్మను పవిత్రముగా చేసుకుంటే, శరీరము కూడా పవిత్రమైనది లభిస్తుంది. తర్వాత మీరు స్వర్గములో రాజ్యపాలన చేస్తారు. అందువలన వారిని వ్యాపారి, ఇంద్రజాలికుడు అని కూడా అంటారు. పతితులను పావనముగా చేయుట - దీనిని ఈశ్వరీయ ఇంద్రజాలమని అంటారు కదా. తండ్రి అంటున్నారు - నరకవాసులను స్వర్గవాసులుగా తయారుచేయుట ఫస్ట్ క్లాస్ ఇంద్రజాలము కదా. ఇందులో ప్రాప్తి చాలా ఉంది. తండ్రి చెప్పున్నారు - రాజాధి రాజులుగా తయారవ్వండి, ఫాలో చేయండి. తండ్రి కూర్చోని ఉన్నారు కదా. ఇతను అధర్ కుమార్. మమ్మా కుమారి కన్య కావున ఫాలో చేయవలసి వస్తుంది. వారసత్వము తండ్రి ద్వారా లభిస్తుంది. నోదరి-నోదరులైన మేము తండ్రి నుండి వారసత్వము పొందుకుంటున్నామని మీరంటారు. లౌకికములో నోదరికి వారసత్వము లభించదు. నోదరునికి వారసత్వము లభిస్తుంది. ఇచ్చటే మీకందరికీ లభిస్తుంది, ఎందుకనగా తండ్రి అంటున్నారు - మీరందరూ ఆత్మలు కదా. మీరందరూ నా వద్దకు రానే రావాలి. తర్వాత నోదరి-నోదరుల సంబంధము కూడా తెగిపోతుంది. అచ్చట నిర్వాణధామములో కేవలం తండ్రి పిల్లల సంబంధము మాత్రమే ఉంటుంది. అందుకే మనమంతా నోదరులము. ఈశ్వరుని సర్వవ్యాపి అంటే ఫాదర్ హుడ్ అవుతుంది అనగా అందరూ తండ్రులైపోతారు. సర్వవ్యాపి జ్ఞానము ఎంత నష్టపరచిందో చూడండి.

ఇప్పుడు పిల్లలైన మీకు తండ్రి పృతి ఉంది. తండ్రిని పృతి చేయుటలోనే శ్రమ ఉంది. మిమ్ములను నిష్ఠ(యోగము)లో కూడా ఎవ్వరూ కూర్చోబెట్టరు. మీకు లక్ష్యము లభించింది. ఇచ్చట మీరు కూర్చోని కేవలము మురళీని వినిపిస్తారు. యోగము సదా ఉంటుంది. మురళీ విన్న తర్వాత నడుస్తూ-తిరుగుతూ పృతిలో ఉండాలి. మనము యాత్రకు వెళ్తూ ఉన్నాము. వీలైనంత ఎక్కువగా పృతిలో ఉండాలి. 8 గంటలు సర్వీసు చేయండి. దానికి కూడా అనుమతి ఉంది. మిగిలిన సమయమును పృతికి ఇవ్వాలి. ముఖ్యమైన విషయము పవిత్రత. ఇది ముళ్ల అడవి అని మీకు తెలుసు. ఒకరికొకరు ముళ్లు గుచ్చుకుంటూ ఉంటారు. ఇప్పుడు తండ్రి అంటున్నారు - శ్రీమతమును అనుసరించండి. శివబాబా కూడా మాట్లాడ్తారు, బ్రహ్మ కూడా మాట్లాడ్తారు. కానీ చదివించేది శివబాబా అని, మనము విద్యార్థులమని మీకు తెలుసు. వారు మాకు తండ్రి, బీచరు, సద్గురువు కూడా అయ్యారని మీరు

చెప్తారు. మిమ్ములను వాపస్ తప్పక తీసుకెళ్తానని వారు గ్యారంటీ ఇస్తున్నారు. ఇటువంటి గ్యారంటీ ఇతరులెవ్వరూ ఇవ్వలేరు. ఇలా తండ్రి ఒక్కరు మాత్రమే చెప్తారు. గాడ్ ఫాదర్ ఒక్కరు మాత్రమే సుఖమునిచ్చే ధర్మాన్ని స్థాపన చేస్తారు. ఆ తండ్రిని గురించి ఎవ్వరికీ తెలియదు. ఒకవేళ తండ్రిని తెలుసుకుంటే తండ్రి ఆస్తిని గురించి కూడా తెలుసుకుంటారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్చింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. లక్ష్యమును సదా ముందుంచుకొని ధైర్య గుణాలను ధారణ చేయాలి. సత్యోప్రధాన ప్రపంచములోకి వెళ్లేందుకు పవిత్రతా మ్యానర్స్ (నడవడికల)ను స్వంతము చేసుకోవాలి. బుద్ధి ద్వారా బేహద్ సన్యాసము చేయాలి.
2. అత్యంత ప్రియమైన తండ్రిని, సుఖధామమును స్మృతి చేయాలి. ఈ దుఃఖధామము నుండి బుద్ధియోగమును తొలగించాలి.

వరదానము :- “ అధికారితనపు స్మృతి ద్వారా అత్యున్నతమైన అధికారమును (హైయెస్ట్ అథారిటీ) అనుభవము చేసే కంబైండ్ స్వరూపధారీ భవ ”

మొదట మీ శరీరము మరియు ఆత్మల కంబైండ్ రూపాన్ని స్మృతిలో ఉంచుకోండి. ఆత్మ రచయిత, శరీరము రచన. ఇది గుర్తుంటే అధికారితనము స్వతహాగా స్మృతిలో ఉంటుంది. అధికారితననే స్మృతి ద్వారా స్వయాన్ని అత్యున్నతమైన అథారిటీగా అనుభవము చేస్తారు. శరీరాన్ని నడిపించేవారుగా ఉంటారు. రెండవది, తండ్రి మరియు పుత్రుడు (శివశక్తి) ఈ కంబైండ్ స్వరూప స్మృతి ద్వారా మాయ కలిగించే విఘ్నాలను అథారిటీతో దాటుకుంటారు.

స్లోగన్ :- “ విస్తారాన్ని సెకండులో ఒముడ్చుకొని జ్ఞాన సారాన్ని అనుభవము చేయండి, చేయించండి ”

